



**MAY 08, 2026**

**AKASHAVANI - DHARWAD  
PRADESH SAMACHARA (KANNADA) 07.05 A.M.**

<><><>

**ಪ್ರಸಾರ ಭಾರತಿ, ಆಕಾಶವಾಣಿ**

**ಧಾರವಾಡ**

**ಪ್ರದೇಶ ಸಮಾಚಾರ**

<><><>

**ಮುಖ್ಯಾಂಶಗಳು**

<><><>

- ✚ ಗೋಧಿ ಮತ್ತು ಅಕ್ಕಿಯ ಸಮೃದ್ಧ ದಾಸ್ತಾನು; ದೇಶಾದ್ಯಂತ ಸಾರ್ವಜನಿಕ ವಿತರಣಾ ವ್ಯವಸ್ಥೆ, ಸುದೃಢ.
- ✚ ಪಶ್ಚಿಮಘಟ್ಟದಲ್ಲಿ, ಮೂರು ಹೊಸ, ಮರ ಕುಲು 'ಣ ಶಿಲೀಂಧ್ರ, ಬೆಳಕಿಗೆ.
- ✚ ಧಾರವಾಡದಲ್ಲಿ, ಇಂದು ಬೆಳಿಗ್ಗೆ 7.30ಕ್ಕೆ, 'ಆಕಾಶವಾಣಿ @90, ಫಿಟ್ ಇಂಡಿಯಾ ವಾಕಥಾನ್'.
- ✚ ಇಂದು, ಆನುವಂಶಿಕ ರಕ್ತ ಕಾಯಿಲೆ, ಥಲಸೆಮಿಯಾ ಜಾಗೃತಿ ದಿನ.

<><><>

ಆಹಾರ ಧಾನ್ಯಗಳ ದಾಸ್ತಾನು, 604 ದಶಾಂಶ 0-2 ಲಕ್ಷ ಟನ್‌ಗಳ ಗಡಿ ತಲುಪಿದ್ದು, ಕಡ್ಡಾಯ ಬಫರ್ ಅವಶ್ಯಕತೆ ಗಿಂತ, 3 ಪಟ್ಟು ಹೆಚ್ಚಾಗಿದೆ ಎಂದು, ಕೇಂದ್ರ ಆಹಾರ ಮತ್ತು ನಾಗರಿಕ ಪೂರೈಕೆ ಖಾತೆ ಸಚಿವ, ಪ್ರಲ್ಹಾದ ಜೋಶಿ ತಿಳಿಸಿದ್ದಾರೆ. ಗೋಧಿ ಮತ್ತು ಅಕ್ಕಿಯ ಸಮೃದ್ಧ ದಾಸ್ತಾನು, ದೇಶಾದ್ಯಂತ ಸಾರ್ವಜನಿಕ ವಿತರಣಾ ವ್ಯವಸ್ಥೆ ಹಾಗೂ ವಿವಿಧ ಜನಕಲ್ಯಾಣ ಯೋಜನೆಗಳಿಗೆ, ನಿರಂತರ ಪೂರೈಕೆಯನ್ನು ಖಚಿತಪಡಿಸಿದೆ ಎಂದು, ಎಕ್ಸ್ ಮಾಧ್ಯಮದಲ್ಲಿ ಹೇಳಿದ್ದಾರೆ. ರೈತರಿಂದ ವ್ಯವಸ್ಥಿತ ಖರೀದಿ, ಸಮೃದ್ಧ ಫಸಲು ಮತ್ತು ಅನ್ನದಾತರಿಗೆ ನೀಡುತ್ತಿರುವ ನಿರಂತರ ಬೆಂಬಲ, ಆಹಾರ ಭದ್ರತೆ, ರೈತ ಕಲ್ಯಾಣ ಮತ್ತು ಸುಭದ್ರ ಭವಿಷ್ಯದ ಕಡೆಗಿನ, ಭಾರತದ ಬದ್ಧತೆಯನ್ನು, ಪ್ರಧಾನಮಂತ್ರಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸರ್ಕಾರ, ಬಲ ಪಡಿಸುತ್ತಿದೆ ಎಂದಿದ್ದಾರೆ.

<><><>

'ಒಂದು ರಾಷ್ಟ್ರ, ಒಂದು ಪಡಿತರ ಚೀಟಿ' ಯೋಜನೆಯಡಿ, ಯಾವುದೇ ರಾಜ್ಯದ ಫಲಾನುಭವಿಗಳು, ಯಾವುದೇ ನ್ಯಾಯಬೆಲೆ ಅಂಗಡಿಯಲ್ಲಿ, ಪಡಿತರ ಪಡೆಯಲು, ಕೇಂದ್ರ ಸರ್ಕಾರ ಅವಕಾಶ ಕಲ್ಪಿಸಿದೆ. ನ್ಯಾಯಬೆಲೆ ಅಂಗಡಗಳಲ್ಲಿ, ಕಡಿಮೆ ಪ್ರಮಾಣದ ಪಡಿತರ ವಿತರಣೆ, ಹಣ ವಸೂಲಿ ಅಥವಾ ಇತರೆ ಅಕ್ರಮಗಳ ಬಗ್ಗೆ, ನೀಶುಲ್ಕ ಸಹಾಯವಾಣಿ 1-9-6-7ಕ್ಕೆ ದೂರು ನೀಡಬಹುದು.

<><><>

ರಾಷ್ಟ್ರೀಯ ಆಹಾರ ಭದ್ರತಾ ಕಾಯ್ದೆ ಅಡಿಯಲ್ಲಿ, ಕೇಂದ್ರ ಸರ್ಕಾರದ ನಿರ್ದೇಶನದಂತೆ, ಮೇ ಹಾಗೂ ಜೂನ್ ತಿಂಗಳ, ಆಹಾರ ಧಾನ್ಯವನ್ನು, ಮೇ ತಿಂಗಳಲ್ಲೇ ಒಟ್ಟಿಗೆ ವಿತರಿಸಲು ಕ್ರಮ ಕೈಗೊಳ್ಳಲಾಗಿದೆ ಎಂದು, ಯಾದಗಿರಿ ಜಿಲ್ಲಾಧಿಕಾರಿ ಹರ್ಷಲ್ ಭೋಯರ್ ತಿಳಿಸಿದ್ದಾರೆ.

<><><>

ಕೃತಕ ಬುದ್ಧಿಮತ್ತೆ ಆಧಾರಿತ, ಹವಾಮಾನ ಮುನ್ನೂಚನೆ ಒದಗಿಸುವ, 'ಕಲ್ಪ ಮತ್ತು ಸಂಕಲ್ಪ' ಮೊಬೈಲ್ ಆಪ್‌ಗಳ ಮೂಲಕ, ನೇರವಾಗಿ ರೈತರು ಅಗತ್ಯ ಮಾಹಿತಿಯನ್ನು ಪಡೆಯಬಹುದು ಎಂದು, ಹೊಸ ದಿಲ್ಲಿಯ, ಭಾರತೀಯ ಹವಾಮಾನ ಇಲಾಖೆಯ ಮಹಾ ನಿರ್ದೇಶಕ, ಡಾಕ್ಟರ್ ಮೃತ್ಯುಂಜಯ ಮೊಹೊಪಾತ್ರ, ತಿಳಿಸಿದ್ದಾರೆ. ಧಾರವಾಡ ಕೃಷಿ ವಿಶ್ವವಿದ್ಯಾಲಯ, ಡಾಕ್ಟರ್ ಎಸ್.ವಿ. ಪಾಟೀಲ ಫೌಂಡೇಶನ್ ಆಶ್ರಯದಲ್ಲಿ, 'ಮುಂದಿನ ತಲೆಮಾರಿನ ಕೃಷಿ: ಎ.ಐ., ಯಾಂತ್ರೀಕೃತ ಮತ್ತು ಡಿಜಿಟಲ್ ರೂಪಾಂತರ' ಕುರಿತ, ಮೂರು ದಿನಗಳ ರಾಷ್ಟ್ರೀಯ ಸಮ್ಮೇಳನಕ್ಕೆ, ಚಾಲನೆ ನೀಡಿ ಮಾತನಾಡಿದರು. ಉಪ ಕುಲಪತಿ ಪಿ.ಎಲ್. ಪಾಟೀಲ ಅಧ್ಯಕ್ಷತೆ ವಹಿಸಿದ್ದರು. ಇನ್ನೂರಕ್ಕೂ ಹೆಚ್ಚು ಪ್ರತಿನಿಧಿಗಳು, ಸಮ್ಮೇಳನದಲ್ಲಿ ಭಾಗವಹಿಸಿದ್ದಾರೆ.

<><><>

ಮಂಡ್ಯದ, ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯದ, ನಾಲ್ವಡಿ ಕೃಷ್ಣರಾಜ ಒಡೆಯರ್ ಸಭಾಂಗಣದಲ್ಲಿ, ಇಂದು ಬೆಳಿಗ್ಗೆ 10 ಗಂಟೆಗೆ, ಮಂಡ್ಯದ "ಬೀಜೋತ್ಸವ ಮತ್ತು ಪೂರ್ವ ಮುಂಗಾರು ಆಂದೋಲನ 2026"ಕ್ಕೆ, ಉಪ ಕುಲಪತಿ ನಾರಾಯಣಸ್ವಾಮಿ ಚಾಲನೆ ನೀಡಲಿದ್ದಾರೆ. ಮಂಡ್ಯ, ಮೈಸೂರು, ಹಾಸನ, ಚಾಮರಾಜನಗರ ಹಾಗೂ ಕೊಡಗು ಜಿಲ್ಲೆಗಳ ರೈತರು ಭಾಗವಹಿಸಲಿದ್ದಾರೆ. ಕರ್ನಾಟಕ ರಾಜ್ಯ ಬೀಜ ನಿಗಮ, ರಾಷ್ಟ್ರೀಯ ಬೀಜ ನಿಗಮ, ವಿವಿಧ ಸ್ವಯಂಸೇವಾ ಸಂಸ್ಥೆಗಳು, ದೇಶೀ ತಳಿಗಳ ಪೋಷಕರು ಮತ್ತು ಸಂರಕ್ಷಕರು, ರೈತ ಉತ್ಪಾದಕರ ಸಂಸ್ಥೆಗಳು, ಸ್ವಸಹಾಯ ಗುಂಪುಗಳು, ಬೀಜ ಉತ್ಪಾದಕರು, ಬೀಜ ಪರಿಕರ ಮಾರಾಟಗಾರರು ಹಾಗೂ ಕೃಷಿ ಇಲಾಖೆಯ ಅಧಿಕಾರಿಗಳು, ಪ್ರದರ್ಶಿನಿ ಆಯೋಜಿಸಿದ್ದಾರೆ.

<><><>

ಮೇಕ್ ಇನ್ ಇಂಡಿಯಾ ಹಾಗೂ ಮೇಡ್ ಇನ್ ಇಂಡಿಯಾ ಪ್ರಕಲ್ಪದ ಭಾಗವಾಗಿ, ಕೇಂದ್ರ ಸರ್ಕಾರದ ಸಬ್ಸಿಡಿ ಸಹಾಯದೊಂದಿಗೆ, ದಕ್ಷಿಣಕನ್ನಡ ಜಿಲ್ಲೆ, ಪುತ್ತೂರಿನ ಕೇಂದ್ರೀಯ ಅಡಕೆ ಮತ್ತು ಕೊಕ್ಕೊ ಮಾರಾಟ ಮತ್ತು ಸಂಸ್ಕರಣಾ ಸಹಕಾರಿ ಲಿಮಿಟೆಡ್, ಕ್ಯಾಂಪೋ ಸಂಸ್ಥೆ, ರೈತರಿಂದ, ರೈತರೇ, ರೈತರಿಗಾಗಿ ನಡೆಸುತ್ತಿರುವ, ಸಂಸ್ಥೆ. ತನ್ನ ಅನೇಕ ಉತ್ಪನ್ನಗಳು ವಿದೇಶಕ್ಕೂ ರಫ್ತು ಮಾಡುತ್ತಿದೆ. ಪ್ರಸಕ್ತ ಸಾಲಿನ ಬಜೆಟ್‌ನಲ್ಲಿ ಕೇಂದ್ರ ಸರ್ಕಾರ, ಕೊಕ್ಕೊ ಗಿಡಗಳನ್ನು ಬೆಳೆಸಲು, ರೈತರಿಗೆ ಸೂಕ್ತ ಅನುದಾನ ಹಾಗೂ ಸಬ್ಸಿಡಿ ಪ್ರಾವಧಾನ ಕಲ್ಪಿಸಿದೆ. ಕ್ಯಾಂಪೋ ಅಧ್ಯಕ್ಷ, ಎಸ್.ಆರ್.ಸತೀಶ್ಚಂದ್ರ, ಪ್ರದೇಶ ಸಮಾಚಾರಕ್ಕಾಗಿ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಬೆಂಗಳೂರಿನ, ಸೇಂಟ್ ಜೋಸೆಫ್ ವಿಶ್ವವಿದ್ಯಾಲಯದಲ್ಲಿ, ಪಿ.ಎಚ್.ಡಿ ಅಧ್ಯಯ ನಿರತ, ಎಸ್.ಭರತಕುಮಾರ, ಪ್ರೊಫೆಸರ್ ಎನ್.ಪ್ರವೀಣಕುಮಾರ ಮಾರ್ಗದರ್ಶನದಲ್ಲಿ, ಪಶ್ಚಿಮಘಟ್ಟದ ಅರಣ್ಯದಲ್ಲಿ, ಮೂರು ಹೊಸ, ಮರ ಕುಲು 'ಣ (wood-decay) ಶಿಲೀಂಧ್ರಗಳನ್ನು ಪತ್ತೆ ಹಚ್ಚಿ, ವಿಶ್ವದ ಗಮನ ಸೆಳೆದಿದ್ದಾರೆ.ಸೆಂಟ್ ಜೋಸೆಫ್ ವಿಶ್ವವಿದ್ಯಾಲಯದ ನಿರ್ದೇಶಕ, ಫಾಧರ್ ರೋ 'ನ್ ಕ್ಯಾಸ್ಪಿಲಾನೊ ಹಾಗೂ ಉಪ ಕುಲಪತಿ ರೆವೆರಂಡ್ ಫಾದರ್ ವಿಕ್ಟರ್ ಲೋಬೋ ಎಸ್.ಜೆ. ವಿಜ್ಞಾನಿಗಳ ತಂಡವನ್ನು, ಅಭಿನಂದಿಸಿದ್ದಾರೆ. 2025ನೇ ಸಾಲಿನ, ಯುವ ಸಂಶೋಧನಾ ವಿದ್ವಾಂಸ ಪ್ರಶಸ್ತಿಗೆ ಭಾಜನರಾದ, ಎಸ್. ಭರತಕುಮಾರ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಮೂಲತಃ ಧಾರವಾಡದವರಾದ, ಪ್ರಸ್ತುತ ಅಮೆರಿಕೆಯಲ್ಲಿ ನೆಲೆಸಿರುವ, ಡಾಕ್ಟರ್ ಕಟ್ಟೇಶ ಕಟ್ಟಿ ಅವರನ್ನು, ಅಂತಾರಾಷ್ಟ್ರೀಯ ಉನ್ನತ ವೃತ್ತಿಪರರ ಸಂಘ, 'ಆರೋಗ್ಯ ರಕ್ಷಣೆಯ, 2026ನೇ ಸಾಲಿನ, ಅತ್ಯುತ್ತಮ ನಾವೀನ್ಯಕಾರ' ಎಂದು ಪುರಸ್ಕರಿಸಿದೆ. 'ನ್ಯಾನೋ ಆಯುವೇದಿಕ್ ಮೆಡಿಸಿನ್' ಎಂಬ ಹೊಸ ವೈದ್ಯಕೀಯ ಕ್ಷೇತ್ರದ ಪ್ರವರ್ತಕರಾಗಿ, ಅವರನ್ನು ಗುರುತಿಸಲಾಗಿದೆ. ಅಮೆರಿಕದ, ಮಿಸೌರಿ ವಿಶ್ವವಿದ್ಯಾಲಯದಲ್ಲಿ, ವಿಕಿರಣಶಾಸ್ತ್ರದ ವಿಶಿಷ್ಟ ಕ್ಯುರೇಟರ್‌ಗಳ ಪ್ರಾಧ್ಯಾಪಕರಾಗಿ ಮತ್ತು ಹಸಿರು ನ್ಯಾನೋ ತಂತ್ರಜ್ಞಾನ ಸಂಸ್ಥೆಯ ನಿರ್ದೇಶಕರಾಗಿ, ಡಾಕ್ಟರ್ ಕಟ್ಟೇಶ ಕಟ್ಟಿ ಸೇವೆ ಸಲ್ಲಿಸುತ್ತಿದ್ದಾರೆ.

<><><>

ಇಂಡಿಯನ್ ಬ್ರಾಡ್‌ಕಾಸ್ಟಿಂಗ್ ಕಾರ್ಪೊರೇಷನ್, 1936ರ ಜೂನ್ 8 ರಂದು, ಆಲ್ ಇಂಡಿಯಾ ರೇಡಿಯೋ – AIR ಎಂದು ಮರುನಾಮಕರಣಗೊಂಡಿತು. 'ಬಹುಜನ ಹಿತಾಯ; ಬಹುಜನ ಸುಖಾಯ' ಧ್ಯೇಯದೊಂದಿಗೆ, ಭಾರತೀಯ ಪ್ರಸಾರ ಸೇವೆ ಆರಂಭಗೊಂಡ, ಸುವರ್ಣ ಫಳಿಗೆಯ, 90ನೇ ವರ್ಷಾಚರಣೆ ನಿಮಿತ್ತ, ಆಕಾಶವಾಣಿ ಧಾರವಾಡ ಕೇಂದ್ರ, ಇಂದು ಬೆಳಿಗ್ಗೆ 7.30ಕ್ಕೆ, 'ಆಕಾಶವಾಣಿ @90 ಫಿಟ್ ಇಂಡಿಯಾ ವಾಕಧಾನ್' ಆಯೋಜಿಸಿದೆ. ಆಕಾಶವಾಣಿ ಧಾರವಾಡ ಕೇಂದ್ರದ, ಅಭಿಯಾಂತ್ರಿಕ ವಿಭಾಗದ ಉಪ ಮಹಾನಿರ್ದೇಶಕ, ಅರುಣ ಪ್ರಭಾಕರ ಹಾಗೂ ಕಾರ್ಯಕ್ರಮ ವಿಭಾಗದ ಮುಖ್ಯಸ್ಥರಾದ, ಮಂಜುಳಾ ಪುರಾಣಿಕ, ಆಕಾಶವಾಣಿ ಧಾರವಾಡ ಕೇಂದ್ರದ ಆವರಣದಲ್ಲಿ, 'ಆಕಾಶವಾಣಿ @90 ವಾಕಧಾನ್' ಗೆ ಚಾಲನೆ ನೀಡಲಿದ್ದಾರೆ. ವಿಶೇಷ ಆಹ್ವಾನಿತ ಶ್ರೋತೃಗಳು, ವಿದ್ಯಾರ್ಥಿಗಳು ಭಾಗವಹಿಸಲಿದ್ದಾರೆ.

<><><>

'ಥಲಸ್ಸೆಮಿಯಾ ಮರೆಯಾಗಿಲ್ಲ: ರೋಗ ನಿರ್ಣಯವಾಗದವರನ್ನು ಕಂಡುಹಿಡಿದು, ಬೆಂಬಲಿಸುವುದು' ಎಂಬ ಧ್ಯೇಯದೊಂದಿಗೆ, ಆನುವಂಶಿಕ ರಕ್ತ ಕಾಯಿಲೆ, ಥಲಸ್ಸೆಮಿಯಾ ಜನ ಜಾಗೃತಿ ದಿನ ಇಂದು. ಕಳೆದ 1994 ರಿಂದ, ಪ್ರತಿ ವ 'ಫ, ಥಲಸ್ಸೆಮಿಯಾ ಇಂಟರ್ನ್ಯಾಷನಲ್ ಫೆಡರೇಷನ್, (TIF) ಈ ದಿನಾಚರಣೆಗೆ ಚಾಲನೆ ನೀಡಿದೆ. ಭಾರತ ಗಣನೀಯ ಸಂಖ್ಯೆಯಲ್ಲಿ, ಥಲಸ್ಸೆಮಿಯಾ ಪೀಡಿತರನ್ನು ಹೊಂದಿದ್ದು, 50 ಮಿಲಿಯನ್ ವಾಹಕಗಳನ್ನು ಹೊಂದಿದೆ, ಎಂದು ಅಂದಾಜಿಸಲಾಗಿದೆ. ಸುಧಾರಿತ ಆರೈಕೆ ಹಾಗೂ ಥಲಸ್ಸೆಮಿಯಾ ರೋಗಿಗಳನ್ನು ಗುರುತಿಸಲು, ಇಂದು ಜನ ಜಾಗೃತಿ ಜಾಥಾಗಳನ್ನು ಆಯೋಜಿಸಲಾಗಿದೆ.

<><><>

- ✚ ಗೋಧಿ ಮತ್ತು ಅಕ್ಕಿಯ ಸಮೃದ್ಧ ದಾಖಾನು; ದೇಶಾದ್ಯಂತ ಸಾರ್ವಜನಿಕ ವಿತರಣಾ ವ್ಯವಸ್ಥೆ, ಸುದೃಢ.
- ✚ ಪಶ್ಚಿಮಘಟ್ಟದಲ್ಲಿ, ಮೂರು ಹೊಸ, ಮರ ಕುಲು 'ಣ ಶಿಲೀಂಧ್ರ, ಬೆಳಕಿಗೆ.
- ✚ ಧಾರವಾಡದಲ್ಲಿ, ಇಂದು ಬೆಳಿಗ್ಗೆ 7.30ಕ್ಕೆ, 'ಆಕಾಶವಾಣಿ @90, ಫೀಟ್ ಇಂಡಿಯಾ ವಾಕಥಾನ್'.
- ✚ ಇಂದು, ಆನುವಂಶಿಕ ರಕ್ತ ಕಾಯಿಲೆ, ಥಲಸ್ಸೆಮಿಯಾ ಜಾಗೃತಿ ದಿನ.

<><><>